

# राम रक्षा स्तोत्रम्

ॐ अस्य श्री रामरक्षा स्तोत्रमन्त्रस्य बुधकौशिक ऋषिः  
 श्री सीताराम चन्द्रोदेवता  
 अनुष्टुप् छन्दः  
 सीता शक्तिः  
 श्रीमान् हनुमान् कीलकं  
 श्रीरामचन्द्र प्रीत्यर्थे रामरक्षा स्तोत्रजपे विनियोगः

## ध्यानम्

ध्यायेदाजानुबाहुं धृतशर धनुषं बद्ध पद्मासनस्थं  
 पीतं वासोवसानं नवकमल दलस्पर्थि नेत्रं प्रसन्नम्  
 वामाङ्कारूढ सीतामुख कमल मिलल्लोचनं नीरदाभं  
 नानालङ्कार दीप्तं दधतमुरु जटामण्डलं रामचन्द्रम्

## स्तोत्रम्

चरितं रघुनाथस्य शतकोटि प्रविस्तरम्  
 ऐकैकमक्षरं पुंसां महापातक नाशनम्

ध्यात्वा नीलोत्पल श्यामं रामं राजीवलोचनम्  
 जानकी लक्ष्मणोपेतं जटामुकुट मण्डितम्

सासितूण धनुर्बाण पाणिं नक्तं चरान्तकम्  
 स्वलीलया जगत्रातु माविर्भूतमजं विभुम्

रामरक्षां पठेत्प्राजः पापघ्नीं सर्वकामदाम्  
 शिरो मै राघवः पातुफालं दशरथात्मजः

कौसल्येयो दृशौपातु विश्वामित्र प्रियः शृती  
घ्राणं पातु मखत्राता मुखं सौमित्रिवत्सलः

जिह्वां विद्यानिधिः पातु कण्ठं भरत वन्दितः  
स्कन्धौ दिव्यायुधः पातु भुजौ भग्नेशकार्मुकः

करौ सीतापतिः पातु हृदयं जामदग्न्यजित्  
मैथ्यं पातु खरध्वंसी नाभिं जाम्बवदाश्रयः

सुग्रीवेशः कटीपातु सक्षिथनी हनुमत्-प्रभुः  
ऊरु रघूत्तमः पातु रक्षकुल विनाशकृत्

जानुनी सेतुकृत् पातु जड्घो दशमुखान्तकः  
पादौविभीषण श्रीदःपातु रामोऽखिलं वपुः

ऐतां रामबलोपेतां रक्षां यः सुकृती पठेत्  
सचिरायुः सुखी पुत्री विजयी विनयी भवेत्

पाताल भूतल व्योम चारिणश्-चद्म चारिणः  
न द्रष्टुमपि शक्तास्ते रक्षितं रामनामभिः

रामेति रामभद्रेति रामचन्द्रेति वास्मरन्  
नरो नलिप्यते पापैर्भुक्तिं मुक्तिं च विन्दति

जगज्जैत्रैक मन्त्रेण रामनाम्नाभि रक्षितम्  
यः कण्ठे धारयेत्तस्य करस्थाः सर्व सिद्धयः

वज्रपञ्जर नामेदं यो रामकवचं स्मरेत्  
अव्याहताजः सर्वत्र लभते जय मङ्गलम्

आदिष्टवान् यथास्वप्ने राम रक्षा मिमां हरः  
तथा लिखितवान् प्रातः प्रबुद्धौ बुधकौशिकः

आरामः कल्पवृक्षाणां विरामः सकलापदाम्  
अभिराम स्त्रिलोकानां रामः श्रीमान्सनः प्रभुः

तरुणौ रूपसम्पन्नौ सुकुमारौ महाबलौ  
पुण्डरीक विशालाक्षौ चीरकृष्णा जिनाम्बरौ

फलमूलासिनौ दान्तौ तापसौ ब्रह्मचारिणौ  
पुत्रौ दशरथस्यैतौ भ्रातरौ रामलक्ष्मणौ

शरण्यौ सर्वसत्वानां श्रेष्टा सर्व धनुष्मतां  
रक्षःकुल निहन्तारौ त्रायेतां नो रघूत्तमौ

आत्त सज्य धनुषा विषुस्पृशा वक्षयाशुग निषङ्ग सङ्गिनौ  
रक्षणाय मम रामलक्षणावग्रतः पथिसदैव गच्छतां

सन्नद्धः कवची खड्गी चापबाणधरो युवा  
गच्छन् मनोरथान्नश्च रामः पातु स लक्ष्मणः

रामो दाशरथि शशूरो लक्ष्मणानुचरो बली  
काकुत्सः पुरुषः पूर्णः कौसल्येयो रघूत्तमः

वैदान्त वैद्यो यज्ञेशः पुराण पुरुषोत्तमः  
जानकीवल्लभः श्रीमानप्रमेय पराक्रमः  
इत्येतानि जपेन्नित्यं मद्भक्तः श्रद्धयान्वितः  
अश्वमेथाधिकं पुण्यं सम्प्राप्नोति नसंशयः

रामं दूर्वादल श्यामं पद्माक्षं पीतावाससं  
स्तुवन्ति नाभिर-दिव्यैर-नते संसारिणो नराः

रामं लक्ष्मणं पूर्वजं रघुवरं सीतापतिं सुन्दरं  
काकुत्सं करुणार्णवं गुणनिधिं विप्रप्रियं धार्मिकं

राजेन्द्रं सत्यसन्धं दशरथतनयं श्यामलं शान्तमूर्ति  
वन्देलोकाभिरामं रघुकुलं तिलकं राघवं रावणारिम्

रामाय रामभद्राय रामचन्द्राय वेथसे  
रघुनाथाय नाथाय सीतायाः पतये नमः

श्रीराम राम रघुनन्दन राम राम

श्रीराम राम भरताग्रज राम राम

श्रीराम राम रणकर्कश राम राम

श्रीराम राम शरणं भव राम राम

श्रीराम चन्द्र चरणौ मनसा स्मरामि

श्रीराम चन्द्र चरणौ वचसा गृहणामि

श्रीराम चन्द्र चरणौ शिरसा नमामि

श्रीराम चन्द्र चरणौ शरणं प्रपद्ये

मातारामो मत्-पिता रामचन्द्रः

स्वामी रामो मत्-सखा रामचन्द्रः

सर्वस्वं मे रामचन्द्रो दयालुः

नान्यं जाने नैव न जाने

दक्षिणेलक्ष्मणो यस्य वामे च जनकात्मजा

पुरतोमारुतिर्-यस्य तं वन्दे रघुवन्दनम्

लोकाभिरामं रणरङ्गधीरं

राजीवनेत्रं रघुवंशनाथं

कारुण्यरूपं करुणाकरं तं

श्रीरामचन्द्रं शरणं प्रपद्ये

मनोजवं मारुत तुल्य वैगं  
 जितेन्द्रियं बुद्धिमतां वरिष्ठं  
 वातात्मजं वानरयूधं मुख्यं  
 श्रीरामदूतं शरणं प्रपद्ये

कूजन्तं रामरामेति मधुरं मधुराक्षरं  
 आरुह्यकविता शाखां वन्दे वाल्मीकि कोकिलम्

आपदामपहर्तारं दातारं सर्वसम्पदां  
 लोकाभिरामं श्रीरामं भूयोभूयो नमाम्यहं

भर्जनं भवबीजानामर्जनं सुखसम्पदां  
 तर्जनं यमदूतानां राम रामेति गर्जनम्

रामो राजमणिः सदा विजयते रामं रमेशं भजे  
 रामेणाभिहता निशाचरचमू रामाय तस्मै नमः  
 रामान्नास्ति परायणं परतरं रामस्य दासोस्म्यहं  
 रामे चित्तलयः सदा भवतु मे भो राम मामुद्धर

श्रीराम राम रामेति रमे रामे मनोरमे  
 सहस्रनाम तत्तुल्यं राम नाम वरानने

इति श्रीबुधकौशिकमुनि विरचितं श्रीराम रक्षास्तोत्रं सम्पूर्णं

श्रीराम जयराम जयजयराम